

BORD EWROPEW DWAR IR-RISKJU SISTEMIKU

DEĊIŻJONI TAL-BORD EWROPEW DWAR IR-RISKJU SISTEMIKU

tas-27 ta' Jannar 2014

dwar qafas ta' koordinazzjoni fir-rigward tan-notifika ta' miżuri nazżjonali tal-politika makroprudenzjali minn awtoritajiet kompetenti jew mahtura u l-ġhoti ta' opinjonijiet u l-hruġ ta' rakkomandazzjonijiet mill-BERS

(CERS/2014/2)

(2014/C 98/03)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra r-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012⁽¹⁾, u b'mod partikolari l-Artikolu 458 tiegħu,

Wara li kkunsidra d-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizzjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li thassar id-Direttivi 2006/48/KE u 2006/49/KE⁽²⁾, partikolari l-Artikolu 133 tagħha,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku⁽³⁾, u b'mod partikolari l-Artikolu 3(2)(j) tiegħu,

Wara li kkunsidra r-Rakkomandazzjoni BERS/2011/3 tal-Bord Ewropew dwar ir-Riskju Sistemiku tat-22 ta' Diċembru 2011 dwar il-mandat makroprudenzjali tal-awtoritajiet nazżjonali⁽⁴⁾,

Wara li kkunsidra r-Rakkomandazzjoni BERS/2013/1 tal-Bord Ewropew dwar ir-Riskju Sistemiku tal-4 ta' April 2013 dwar l-għanijiet intermedji u l-istrumenti tal-politika makroprudenzjali⁽⁵⁾,

Billi:

- (1) Il-Bord Ewropew dwar ir-Riskju Sistemiku (BERS) huwa responsabbli biex jagħmel sorveljanza makroprudenzjali fl-Unjoni sabiex jikkontribwixxi għall-prevenzjoni jew it-tnaqqis tar-riskji sistemici għall-istabbiltà finanzjarja fl-Unjoni. Il-BERS jidentifika riskji sistemici inkluż dawk li, fl-opinjoni tiegħu, għandhom jiġu indirizzati minn miżuri ta' politika makroprudenzjali. Il-BERS jista' jinkoraġġixxi azzjoni rilevanti u għalhekk jikkontribwixxi (a) biex jiżgura li l-ghan aħhari tal-politika makroprudenzjali jintlaħaq u (b) biex jagħixxi kontra xaqlib lejn nuqqas ta' azzjoni potenzjali, inklużi kemm l-attivazzjoni kif ukoll id-deattivazzjoni ta' miżuri makroprudenzjali, li jistgħu jkunu preżenti fil-politika makroprudenzjali f'ċerti ċirkustanzi.
- (2) L-ghan ġenerali tal-BERS huwa li jiġi żgurat li l-politika makroprudenzjali li jsegwu l-awtoritajiet kompetenti jew mahtura tipprevjeni jew tnaqqas riskji sistemici b'mod tempestiv kif ukoll effettiv u fl-istess hin tkun kompatibbli ma' u twassal għal funzjonament bla xkiel tas-suq intern tal-Unjoni.
- (3) Il-BERS għandu jikkontribwixxi biex jilhaq l-għanijiet tas-suq intern u jikkontribwixxi speċifikament għal struttura superviżorja tal-Unjoni integrata li hija meħtieġa biex tippromwovi risposti ta' politika fwaqthom u konsistenti fost l-Istati Membri. Dan għandu jipprevjeni xejriet divergenti u għandu jtejjeb il-funzjonament tas-suq intern. Għal dan il-ghan, il-BERS jista' jinkoraġġixxi rikonoxximent reċiproku ta' miżuri makroprudenzjali mill-awtoritajiet kompetenti jew mahtura, partikolarment f'każijiet fejn ir-ikonoxximent reċiproku huwa stipulat fil-leġiżlazzjoni tal-Unjoni. B'għarfien aħjar tal-politika makroprudenzjali l-BERS jista' jirrakkomanda rikonoxximent reċiproku wkoll f'każijiet oħra fil-futur.

⁽¹⁾ ĠU L 176, 27.6.2013, p. 1.

⁽²⁾ ĠU L 176, 27.6.2013, p. 338.

⁽³⁾ ĠU L 331, 15.12.2010, p. 1.

⁽⁴⁾ ĠU C 41, 14.2.2012, p. 1.

⁽⁵⁾ ĠU C 170, 15.6.2013, p. 1.

- (4) B'konformità mal-mandat tiegħu, il-BERS ser jikkoordina ma' organizzazzjonijiet finanzjarji internazzjonali u awtoritajiet makroprudenzjali f'pajjiżi terzi u ser jivvaluta l-htieġa għal risposti ta' politika makroprudenzjali mal-Unjoni kollha għal riskji sistemici u politika makroprudenzjali f'pajjiżi terzi.
- (5) Il-qafas regolatorju bankarju ġdid tal-Unjoni fih żewġ strumenti leġislativi separati: Id-Direttiva 2013/36/UE (iktar "il quddiem id-Direttiva dwar ir-Rekwiżiti tal-Kapital" (CRD)) u r-Regolament (UE) Nru 575/2013 (iktar "il quddiem ir-"Regolament tar-Rekwiżiti tal-Kapital" (CRR)). Id-dispożizzjonijiet tas-CRD huma inqas preskrittivi minn dawk tas-CRR. Għaldaqstant, l-Istati Membri għandhom livell għoli ta' flessibilità biex japplikaw strumenti makroprudenzjali bbażati fuq is-CRD, pereżempju, id-diversi bafers tal-kapital. Iżda bil-kontra, l-istrumenti makroprudenzjali stipulati fl-Artikolu 458 tas-CRR ma joffru l-istess grad ta' flessibilità. L-użu tagħhom mill-awtoritajiet nazzjonali huwa sugġett għal proċedura partikolari, li fl-istess hin tistabbilixxi l-ambitu tal-applikazzjoni.
- (6) Is-CRD u s-CRR jistabbilixxu diversi rekwiżiti ta' notifika li awtoritajiet kompetenti jew mahtura għandhom josservaw fir-rigward tal-BERS fil-kuntest tas-supervizjoni makroprudenzjali, partikolarment fid-dispożizzjonijiet li ġejjin: l-Artikoli 129(2), 130(2), 131(7), 131(12), 133, 134(2), 136(7) u 160 tas-CRD kif ukoll l-Artikolu 99(7) u l-Artikolu 458 tas-CRR.
- (7) Bis-saħħa tal-Artikolu 133 tas-CRD u l-Artikolu 458 tas-CRR, il-BERS huwa meħtieġ li jipprovi opinjonijiet jew johroġ rakkomandazzjonijiet fuq miżuri makroprudenzjali speċifiċi fi żmien xahar minn meta jirċievi notifika ta' dawk il-miżuri. Għall-finijiet tal-ghoti ta' dawk l-opinjonijiet u rakkomandazzjonijiet, il-BERS ser jivvaluta l-idonjetà tal-miżuri mahsuba minn perspettiva makroprudenzjali bbażata fuq notifika rċevuta mill-awtorità rispettiva u bl-analiżi tiegħu stess.
- (8) Kif jingħad fl-Artikolu 458 tas-CRR, il-bażi legali biex jiġu pprovduti dawn l-opinjonijiet teħtieġ ġustifikazzjoni dwar għaliex strumenti prudenzjali oħrajn speċifikati fis-CRD u s-CRR ma jistgħux jindirizzaw b'mod adegwat ir-riskju sistemiku identifikat, billi titqies l-effettività relattiva ta' dawk il-miżuri. Għal dan l-iskop, il-BERS ser jivvaluta minn perspettiva makroprudenzjali ir-raġuni sottostanti kif ukoll il-mertu tal-miżuri nnotifikati f'termini ta' ġustifikazzjoni, effettività, effiċjenza u proporzjonalità.
- (9) Fil-valutazzjoni tiegħu, il-BERS ser jikkunsidra wkoll l-implikazzjonijiet transkonfinali potenzjali ta' miżuri nnotifikati, u, jekk jitqies li jkun meħtieġ, jista' jissuggerixxi ċerti emendi għall-miżuri nnotifikati sabiex jitnaqqsu l-effetti mhux mistennija negattivi potenzjali fil-kuntest tas-suq intern tal-Unjoni. Madankollu, il-BERS ser jiffoka fuq il-benefiċċji netti generali ta' miżuri makroprudenzjali minn perspettiva ta' stabbiltà finanzjarja.
- (10) Il-BERS ser jikkontribwixxi wkoll għall-koordinazzjoni u l-iżvilupp matul iż-żmien ta' risposti għal politika makroprudenzjali koerenti u konsistenti għal riskji sistemici fl-Unjoni, biex b'hekk jatkatar ftehim aħjar ta' u jiġu promossi l-aħjar prattici fil-politika makroprudenzjali.
- (11) Billi l-BERS għandu jagħti l-opinjonijiet jew ir-rakkomandazzjonijiet tiegħu fi żmien xahar minn meta jirċievi notifika, skont l-Artikolu 133 tas-CRD u l-Artikolu 458 tas-CRR, għandu jiġi żgurat proċess bla xkiel u effiċjenti għall-valutazzjoni ta' miżuri notifikati u l-ghoti ta' opinjonijiet jew rakkomandazzjonijiet.
- (12) Bħala elementi importanti ta' dan il-proċess bla xkiel u effiċjenti, l-awtoritajiet li jinnotifikaw huma mitlubin jipprovduti notifiki ta' miżuri bl-Ingliż bl-użu ta' galvi ppubblikati mill-BERS fuq il-websajt tiegħu u jniżżlu n-notifika bil-miktub bl-aktar mod preċiż u konċiż possibbli.
- (13) Barra minn hekk, sabiex is-Segretarjat tal-BERS ikun jista' jagħmel l-arranġamenti amministrattivi u organizzattivi meħtieġa fil-hin, l-awtoritajiet li jinnotifikaw huma mitlubin jinfurmaw lis-Segretarjat tal-BERS b'mod informali b'notifika imminente, kull meta jkun possibbli haġest ijiem tax-xogħol tal-BĊE qabel ma tintbagħat in-notifika.

- (14) Din id-Deciżjoni tistabbilixxi proċeduri effiċjenti aċċettati komunement mill-membri tal-Bord Ġenerali tal-BERS. Bis-saħħa tal-pubblikazzjoni ta' din id-Deciżjoni f'Il-Ġurnal Uffiċjali tal-Unjoni Ewropea, awtoritajiet makroprudenzjali u korpi nazzjonali rilevanti mhux irrappreżentati fil-Bord Ġenerali tal-BERS huma infurmati dwar il-proċeduri li bihom il-BERS ser jipprovdi opinjonijiet jew johroġ rakkomandazzjonijiet fuq miżuri tal-politika makroprudenzjali adottati minn awtoritajiet kompetenti jew mahtura. Madankollu, din id-Deciżjoni ma tohloqx obbligu legalment vinkolanti lil hinn minn dawk taht l-atti legali tal-Unjoni,

ADOTTA DIN ID-DECIŻJONI:

Artikolu 1

Suġġett

Din id-Deciżjoni tistabbilixxi qafas proċedurali komuni dwar l-ghoti ta' opinjonijiet u l-hruġ ta' rakkomandazzjonijiet mill-BERS skont is-CRD u s-CRR. Dawn l-opinjonijiet u r-rakkomandazzjonijiet għandhom jinħarġu skont din id-Deciżjoni

Artikolu 2

Definizzjonijiet

Għall-finijiet ta' din id-Deciżjoni, japplikaw id-definizzjonijiet li ġejjin:

- (1) "notifika" tfisser kull notifika lill-BERS minn awtoritajiet kompetenti jew mahtura, inkluż il-BĊE bis-saħħa tal-Artikolu 9 tar-Regolament tal-Kunsill (UE) Nru 1024/2013⁽¹⁾, skont l-Artikolu 133 tas-CRD u l-Artikolu 458 tas-CRR.
- (2) "opinjonijiet" tfisser kull opinjoni li għandha tiġi pprovduta mill-BERS fi żmien xahar skont l-Artikolu 133 tas-CRD u l-Artikolu 458 tas-CRR.
- (3) "rakkomandazzjoni" tfisser rakkomandazzjoni li għandha tinħareġ mill-BERS fi żmien xahar skont l-Artikolu 133(14) tas-CRD.
- (4) "miżura tal-politika makroprudenzjali" tfisser kwalunkwe deciżjoni dwar miżuri minn awtoritajiet kompetenti jew mahtura, li għandhom ikunu nnotifikati lill-BERS skont l-Artikolu 133 tas-CRD u l-Artikolu 458 tas-CRR, li dwarha l-BERS għandu jagħti opinjoni jew johroġ rakkomandazzjoni skont il-punti (1) sa (3).

Artikolu 3

Notifika lill-BERS

1. L-Artikolu 3 japplika għal kwalunkwe notifika fit-tifsira tal-Artikolu 2(1). Ma tohloqx obbligu legalment vinkolanti lil hinn minn dawk taht l-atti legali tal-Unjoni.
2. Sabiex jiġi żgurat proċess bla xkiel u effiċjenti, l-awtoritajiet tan-notifika jintalbu jissottomettu notifikati bl-Ingliż. Fejn il-BERS ikun ippubblika galvu ta' notifika, l-awtoritajiet li jinnotifikaw jintalbu jużaw dan il-galvu meta jagħmlu notifika. Il-BERS ippubblika dawn il-galvi fuq il-websajt tiegħu.
3. In-notifika għandu jkollha fiha l-informazzjoni kollha rilevanti skont ir-rekwiżiti rispettivi taht is-CRD u s-CRR. Għandha tinkiteb b'mod preċiż u konciz kemm jista' jkun possibbli.
4. Sakemm jintalab speċifikament mill-awtorità li tinnotifika li ma jkunx hemm publikazzjoni jew inkella titqies mehtieġa mill-BERS għal raġunijiet ta' stabbiltà finanzjarja, in-notifiki għandhom isiru pubbliċi mill-BERS tliet xhur wara l-jum li jiġu rċevuti.

Artikolu 4

Opinjonijiet u rakkomandazzjonijiet tal-BERS

1. L-Artikolu 4 japplika għal kwalunkwe notifika fit-tifsira tal-Artikolu 2(2) u (3).

⁽¹⁾ Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

2. Jekk, minkejja talba mil-BERS lill-awtoritajiet li jinnotifikaw għal iżjed informazzjoni, in-notifika u l-informazzjoni rċevuti fil-każ ta' kjarifika ulterjuri ma jkollhomx l-informazzjoni rilevanti kollha meħtieġa għall-valutazzjoni tal-idonjetà tal-miżura maħsuba, inkluża l-konformità tagħha mar-rekwiżiti rispettivi skont is-CRD u s-CRR, il-BERS jista' jagħti opinjoni fejn jingħad li mhux possibbli li tiġi vvalutata l-konformità mar-rekwiżiti tas-CRD u s-CRR. Il-BERS jista' jagħti wkoll opinjoni negattiva jew johroġ rakkomandazzjoni negattiva, skont il-każ.
3. Ladarba n-notifika tiġi rċevuta bis-saħħa tal-Artikolu 133 tas-CRD jew l-Artikolu 458 tas-CRR, is-Segretarjat tal-BERS għandu jibgħatha minnufih lill-Membri kollha tal-Bord Ġenerali u lill-membri kollha tat-Tim ta' Valutazzjoni kif iddefinit fl-Artikolu 5 permezz ta' Darwin bl-użu tal-proċedura ta' kunfidenzjalità.
4. Fi żmien hamest ijiem tax-xogħol tal-BĊE wara l-jum tal-irċevuta ta' notifika skont il-paragrafu 3, kull Membru tal-Bord Ġenerali jista' jqajjem mal-BERS thassib materjali dwar esternalitajiet negattivi fis-sens ta' effetti transkonfinali mhux mistennija negattivi potenzjali tal-miżura ta' politika makroprudenzjali nnotifikata. Sabiex jiżguraw proċess bla xkiel u effiċjenti, il-Membri huma mitlubin li jqajmu dan it-thassib materjali bl-Ingliż. Il-Membri ipprovdw l-informazzjoni kollha rilevanti meħtieġa biex jivvalutaw l-adeqwatezza ta' dan it-thassib materjali bhala parti mill-valutazzjoni skont il-paragrafu 5 b-aktar mod preċiż u konċiż possibbli.
5. Fi żmien 12-il jum tax-xogħol tal-BĊE wara l-jum li tiġi rċevuta n-notifika skont il-paragrafu 3, it-Tim ta' Valutazzjoni għandu jhejji valutazzjoni ta' u abbozz ta' opinjoni jew rakkomandazzjoni fuq il-miżura ta' politika makroprudenzjali dwar l-adeqwatezza tagħha skont ir-rekwiżiti rispettivi taħt is-CRD u s-CRR minn perspettiva makroprudenzjali u ta' stabbiltà finanzjarja. It-Tim ta' Valutazzjoni jikkunsidra debitament it-thassib materjali xieraq imqajjem mal-BERS skont il-paragrafu 4.
6. Hekk kif jiġi ffinalizzat mit-Tim ta' Valutazzjoni, is-Segretarjat tal-BERS għandu jibgħat minnufih l-abbozz tal-opinjoni jew tar-rakkomandazzjoni, lill-Membri kollha tal-Bord Ġenerali, permezz ta' Darwin bl-użu ta' proċedura ta' kunfidenzjalità, għall-kunsiderazzjoni skont il-proċedura bil-miktub. Fi żmien erbat ijiem tax-xogħol tal-BĊE wara l-jum tas-sottomissjoni l-Membri tal-Bord Ġenerali jistgħu jagħtu kummenti fuq l-abbozz tal-opinjoni jew rakkomandazzjoni qabel ma tittiehed deċiżjoni tal-Bord Ġenerali.
7. Fi żmien jumejn tax-xogħol tal-BĊE wara l-jum sa meta kienu dovuti l-kummenti tal-Membri tal-Bord Ġenerali, it-Tim ta' Valutazzjoni se jikkunsidra jekk l-abbozz tal-opinjoni jew ir-rakkomandazzjoni għandhomx jiġu riveduti fid-dawl ta' dawk il-kummenti u se jissottometti, permezz tas-Segretarjat tal-BERS, l-abbozz finali tal-opinjoni jew ir-rakkomandazzjoni lill-Bord Ġenerali.
8. Fuq il-bażi tal-valutazzjoni u l-abbozz imhejji mit-Tim ta' Valutazzjoni, il-Bord Ġenerali jiehu deċiżjoni fuq l-abbozz ta' opinjoni jew l-abbozz tar-rakkomandazzjoni. Sakemm ma jitlaqqax il-Bord Ġenerali skont ir-Regoli ta' Proċedura tal-BERS, id-deċiżjoni tal-Bord Ġenerali tittiehed bil-proċedura bil-miktub, u f'dan il-każ, il-Membri tal-Bord Ġenerali jkollhom tal-inqas hamest ijiem tax-xogħol tal-BĊE biex jittgħu l-vot tagħhom. Id-deċiżjoni mill-Bord Ġenerali tittiehed mhux iktar tard minn, tal-inqas jum wiehed tax-xogħol tal-BĊE qabel l-iskadenza tal-perjodu ta' xahar speċifikat fl-Artikolu 133 tas-CRD jew l-Artikolu 458 tas-CRR.
9. Sakemm ma jintalabx speċifikament li ma ssirx pubblikazzjoni mill-awtorità li tinnotifika jew inkella titqies meħtieġa mill-BERS għal raġunijiet ta' stabbiltà finanzjarja, l-opinjoni jew ir-rakkomandazzjoni tal-BERS għandha ssir pubblika mill-BERS tliet xhur wara l-approvazzjoni jew iċ-ċaħda tal-miżura tal-politika makroprudenzjali skont id-dispożizzjonijiet tas-CRD u tas-CRR. Sakemm jiskadi dan il-perjodu ta' tliet xhur, din l-opinjoni jew rakkomandazzjoni m'għandhiex tkun pubblika u għandha tkun kunfidenzjali.

Artikolu 5

Tim ta' Valutazzjoni

1. Għandu jiġi stabbilit Tim ta' Valutazzjoni bhala sottostruttura permanenti taħt il-Kumitat Tekniku Konsultattiv. Huwa jhejji valutazzjonijiet ta' u abbozzi ta' opinjonijiet jew rakkomandazzjonijiet fuq miżuri ta' politika makroprudenzjali. Membri u osservaturi tat-Tim ta' Valutazzjoni għandhom ikollhom livell suffiċjenti ta' anzjanità, kemm minn perspettiva teknika kif ukoll minn dik ta' politika.
2. Il-membri permanenti tat-Tim ta' Valutazzjoni jinkludu żewġ rappreżentanti mis-Segretarjat tal-BERS, rappreżentant wiehed mill-BĊE, rappreżentant wiehed mill-Mekkanizmu Superviżorju Uniku (MSU) u disa' rappreżentanti li kull wiehed minnhom jirrappreżenta bank ċentrali nazzjonali (BĊN) ta' Stat Membru (iktar "il quddiem id-*"disa"* rappreżentanti") kif hemm previst fil-paragrafu 8.

3. L-osservaturi permanenti fit-Tim ta' Valutazzjoni jinkludu żewġ rappreżentanti mill-Kummissjoni Ewropea u rappreżentant wiehed mill-Awtorità Bankarja Ewropea.
4. L-osservaturi mhux permanenti fit-Tim ta' Valutazzjoni jinkludu żewġ rappreżentanti, wiehed mill-BĊE u wiehed mill-awtorità kompetenti jew mahtura nazzjonali, kif ikun xieraq, minn kull Stat Membru li jkun innotifika miżura ta' politika makroprudenzjali, u rappreżentant wiehed minn kull istituzzjoni, li huwa rrapprezentat minn Membru tal-Bord Ġenerali tal-BERS, li qajjem it-thassib materjali skont l-Artikolu 4(4).
5. Meta, bis-saħħa tal-Artikolu 5(2) tar-Regolament (UE) Nru 1024/2013, il-BĊE, minflok l-awtoritajiet nazzjonali, jinnotifika miżura tal-politika makroprudenzjali fil-livell nazzjonali, il-BĊE ikun irrapprezentat minn osservatur wiehed mhux permanenti u kull Stat Membru kkonċernat ikun irrapprezentat minn żewġ osservaturi mhux permanenti mahtura skont il-paragrafu 4.
6. Ir-rwol ta' osservaturi mhux permanenti fit-Tim ta' Valutazzjoni huwa biex tiġi pprovduta informazzjoni u jingħataw spjegazzjonijiet lill-membri permanenti dwar miżuri makroprudenzjali nnotifikati jew dwar it-thassib materjali mqajjem.
7. Il-President tat-Tim ta' Valutazzjoni huwa rappreżentant tas-Segretarjat tal-BERS.
8. Fuq il-bażi tan-nomini mill-BĊNi tal-Istati Membri, il-Bord Ġenerali jahtar disa' rappreżentanti, kull wiehed jirrappreżenta BĊN ta' Stat Membru, għat-Tim ta' Valutazzjoni. Id-disa' rappreżentanti huma sugġetti għal mekkanizmu ta' rotazzjoni. Inizjalment, u għall-ewwel mandat, erba' mid-disa' rappreżentanti jinhatru għal perijodu ta' sentejn u hamsa mid-disa' rappreżentanti jinhatru għal perijodu ta' tliet snin u l-mandat tagħhom ma jiġġeddedx immedjatament. Sussegwentement, il-mandat ta' kull wiehed mid-disa' rappreżentanti jiġi limitat għal sentejn u ma jiġġeddedx immedjatament. Il-kompożizzjoni tad-disa' rappreżentanti jiżgura rappreżentazzjoni bbilancjata tal-BĊNi kemm mill-Istati Membri partecipanti fl-MSU kif ukoll minn dawk li ma jippartecipawx fl-MSU.
9. Biex jiġu evitati kunflitti ta' interess fil-valutazzjoni tal-miżuri tal-politika makroprudenzjali, l-istatus ta' membru permanenti jintemm temporanjament, mingħajr sostituzzjoni, għal rappreżentanti ta' BĊNi jew għar-rappreżentant tal-BĊE fil-każijiet kollha fejn l-awtoritajiet tal-Istati Membri rispettivi jew il-BĊE ikunu nnotifikaw miżura tal-politika makroprudenzjali jew qajmu thassib materjali dwar miżura ta' politika makroprudenzjali li tiġi vvalutata mit-Tim ta' Valutazzjoni. Il-paragrafi 4 u 5 ikomplu japplikaw.
10. Il-membri permanenti tat-Tim ta' Valutazzjoni ihejju abbozzi ta' opinjonijiet jew abbozzi ta' rakkomandazzjonijiet skont l-Artikolu 4(5) li fuqhom jista' jivvota l-Bord Ġenerali. It-Tim ta' Valutazzjoni jipprova jilhaq kunsens fost il-membri permanenti. Meta ċ-ċirkustanzi jitolbu hekk, jista' jipprovi fehma tal-maġġoranza u tal-minoranza fil-valutazzjoni tiegħu li jibgħat lill-Bord Ġenerali.

Artikolu 6

Dhul fis-seħh

Din id-Deciżjoni tidhol fis-seħh fit-28 ta' Jannar 2014.

Magħmul fi Frankfurt am Main, is-27 ta' Jannar 2014.

Il-President tal-BERS

Mario DRAGHI
